

(ಶ್ರೀ ಡಿ. ಎಂ. ಗೋವಿಂದರಾಜುಲು)

ಯಾಗಿದೆ. ಈ ಕೆರೆಗಳ ದುರಸ್ತಿಗೆ ಮೊದಲನೆಯ ಪ್ರಾಶಸ್ತ್ಯ ಸರ್ಕಾರದವರು ಕೊಡಬೇಕಾದುದು ಅಗತ್ಯ. ದೊಡ್ಡ ದೊಡ್ಡ ಒರಾತುಗಳನ್ನು ಕಟ್ಟುವುದಕ್ಕೆ ಹಣ ಖರ್ಚು ಮಾಡುವುದಕ್ಕೆ ತ ಈ ಕೆರೆಗಳ ಹೊಳೆ ತೆಗೆಸುವುದಕ್ಕೆ ಮತ್ತು ದುರಸ್ತಿಗೆ ಪ್ರಾಮುಖ್ಯತೆ ಕೊಟ್ಟು ಕೆಲಸ ಮಾಡಿಸಿದರೆ ಅದರಿಂದ ಅಹಾರಾಭಾವ ಕಡಮೆಯಾಗುತ್ತದೆಂಬುದರಲ್ಲಿ ಯಾವ ಅನುವ ನವೂ ಇರುವುದಿಲ್ಲ.

ಈಗ ಸುಮಾರು ನಾಲ್ಕೈದು ವರ್ಷಗಳಿಂದೀಚೆಗೆ ಸ್ಥಾನದ ಕೆಲವು ಭಾಗಗಳಲ್ಲಿ ಮಳೆ ಕೊಡ ಬಹು ಕಡಮೆ ಬೀಳುತ್ತಿದೆ. ಇದರಿಂದ ಕೆರೆಗಳು ಒಂದೆರಡು ಸಾರಿ ಮಳೆ ಬಿದ್ದಾಗ ತುಂಬಿ ಜಾಗೃತೆ ಒಣಗಿಹೋಗುತ್ತವೆ. ಈ ಕೆರೆಗಳನ್ನು 'ಡೀಸಿಂಗ್' ಮಾಡುವುದರಿಂದ ಹೆಚ್ಚು ನೀರು ತುಂಬಿ ಸೈತರು ಭತ್ತದ ಬೆಳೆ ಮಾಡಲು ತುಂಬಿ ಅನುಕೂಲವಾಗುತ್ತದೆ. ಅದುದರಿಂದ ಮುಖ್ಯವಾಗಿ ನಮ್ಮ ಸಂಸ್ಥಾನ ಮೇಘರ ಮತ್ತು ಮೈಸೂರು ಕೆರೆಗಳ ಹೊಳೆ ತೆಗೆಸುವುದಕ್ಕೆ ಗಮನ ಕೊಡುತ್ತಾರೆಂದು ನಂಬಿ ಈ ನಿರ್ಣಯವನ್ನು ಮಂಡಿಸುತ್ತೇನೆ.

Mr. SPEAKER.—Resolution moved :

"That this Assembly is of the opinion that a sum of one crore of rupees be set apart for increasing the capacity of the major and the minor tanks which are now existing and that out of the total sum so provided a sum of twenty lakhs of rupees be spent annually."

I think there is no need for a debate. In fact there was question No. 201 just today. The amount provided for these schemes is more than what the resolution requires. There can be no two opinions about this resolution. The Hon'ble Minister will reply.

ಶ್ರೀ ಕಡಿದಾಳ್ ಮಂಜಪ್ಪ (ರೇವನ್ಯಾ ಮತ್ತು ಮರಾಮತ್ತು ಶಾಖೆಗಳ ಮಂತ್ರಿಗಳು).—

ಸ್ವಾಮಿ, ಈ ಕೆರೆಗಳನ್ನು ದುರಸ್ತಿ ಮಾಡಿಸತಕ್ಕ ವಿಚಾರದಲ್ಲಿ ಸರ್ಕಾರದವರು ಮೊದಲಿನಿಂದಲೂ ಕೂಡ ಬಹಳ ತೀವ್ರಾಸಕ್ತಿಯನ್ನು ತೋರಿಸುತ್ತಲೇ ಬಂದಿದ್ದಾರೆ. ಹೆಚ್ಚು ಹೆಚ್ಚು ನೀರಾವರಿ ಕಾಂಗಾರಿಗಳನ್ನು ಕೈಕೊಂಡು ಅನೇಕ ಹೊಸಹೊಸ ಕೆರೆಗಳನ್ನು ಕಟ್ಟಿಸಿದ್ದಾರೆ. ಇದರ ಜೊತೆಗೆ ಕೆರೆಗಳ ದುರಸ್ತಿಗಾಗಿ ಹೆಚ್ಚು ಹೆಚ್ಚು ಹಣವನ್ನು ಪ್ರತಿವರ್ಷವೂ ಸರ್ಕಾರದವರು ಒದಗಿಸುತ್ತಲೇ ಬಂದಿದ್ದಾರೆ. ಆದರೆ ನಾನೀಗ ಹೆಚ್ಚಿಗೆ ವಿವರಗಳನ್ನು ಕೊಡತಕ್ಕ ಗೋಜಿಗೆ ಹೋಗುವುದಿಲ್ಲ. ಈ ವರ್ಷದ ಬಡ್ಡೆಟ್ಟಿನಲ್ಲಿ ಕೊಟ್ಟಿರತಕ್ಕ ಅಂಕಿ ಅಂಶಗಳನ್ನು ಅವರು ನೋಡಿದರೆ ಆಗ ಸರ್ಕಾರದವರು ಈ ಬಾಬಿಗಳಿಗೆ ಎಷ್ಟೆಷ್ಟು ಹಣವನ್ನೊದಗಿಸಿರುತ್ತಾರೆಂಬುದು ಅವರಿಗೆ ವೇದ್ಯವಾಗುತ್ತದೆ. ಈಗ ಈ ನಿರ್ಣಯದ ಮಾನ್ಯ ಸದಸ್ಯರು ಏನೇನು ವಿಚಾರಗಳನ್ನು ತಿಳಿಸಿದ್ದಾರೋ ಅವಕ್ಕಿಂತಲೂ ಹೆಚ್ಚಾಗಿ

ಸರ್ಕಾರದವರು ಮಾಗಡಿ, ನೆಲಮಂಗಲ ಮತ್ತು ದೊಡ್ಡ ಬಳ್ಳಾರಿ ತಾಲ್ಲೂಕುಗಳಲ್ಲಿ ಕೆರೆಗಳ ಕಾಂಗಾರಿ ಯನ್ನು ಕೈಕೊಂಡಿದ್ದಾರೆ. ಆದರೆ ಅದರ ನೆಲಮಂಗಲ ತಾಲ್ಲೂಕು ವಿಚಾರವಾಗಿ ವಿವರಗಳನ್ನು ಈ ದಿವಸ ಕೊಡುವುದಕ್ಕೆ ಸಾಧ್ಯವಿಲ್ಲ, ಅನಂತರ ಬೇಕಾದರೆ ಅವುಗಳನ್ನು ಕೊಡಬಹುದು.

Mr. SPEAKER.—Page 10 of to-days' Questions and Answers.

ಶ್ರೀ ಕಡಿದಾಳ್ ಮಂಜಪ್ಪ.—ಬಡ್ಡೆಟ್ಟಿನಲ್ಲಿ ಬರುವ ವರ್ಷಕ್ಕೆ ತೆಗೆದುಕೊಳ್ಳಬೇಕಾದ ಕೆಲಸಗಳಿಗಾಗಿ ಕೆಲವು ಹಣವನ್ನು ಖಾಸರಾಗಿದ್ದರಾಗಿದೆ. ಮಾಗಡಿ ತಾಲ್ಲೂಕಿನಲ್ಲಿ ಕಾಳೇರಿ ಕಾವರ್ ಕೆರೆಯ ದುರಸ್ತಿಗಾಗಿ 12 ಸಾವಿರ ರೂಪಾಯಿಗಳನ್ನು ಬಡ್ಡೆಟ್ಟಿನಲ್ಲಿ ಒದಗಿಸಲಾಗಿದೆ. ನಾರಸಂದ್ರದ ಕೆರೆಯ ದುರಸ್ತಿಗಾಗಿ ಮತ್ತು to improve its capacity 10 ಸಾವಿರ ರೂಪಾಯಿಗಳನ್ನು ಬಡ್ಡೆಟ್ಟಿನಲ್ಲಿ ಒದಗಿಸಿದ್ದೇವೆ. ನವಿಲೂರು ದೊಡ್ಡ ಕೆರೆಯ ರೆಸ್ಟೋರೇಷನ್ ಗಾಗಿ 10 ಸಾವಿರ ರೂಪಾಯಿಗಳನ್ನು ಬಡ್ಡೆಟ್ಟಿನಲ್ಲಿ ಒದಗಿಸಲಾಗಿದೆ. ಇದರ ಜೊತೆಗೆ ಮಾನ್ಯ ಸಂದ ಕೆರೆಯ ದುರಸ್ತಿಗಾಗಿ 3 ಸಾವಿರ ರೂಪಾಯಿಗಳನ್ನು ಬಡ್ಡೆಟ್ಟಿನಲ್ಲಿ ಒದಗಿಸಲಾಗಿದೆ. ಬೆಳಗು ಬದ ಹತ್ತಿರ ಒಂದು ದೊಡ್ಡ ಕೆರೆಯನ್ನು ಕಟ್ಟಿಸಲು ಬಡ್ಡೆಟ್ಟಿನಲ್ಲಿ 50 ಸಾವಿರ ರೂಪಾಯಿಗಳನ್ನೊದಗಿಸಲಾಗಿದೆ. ಶ್ರೀ ದೇವರಾಜ ಅರಸಿನವರಿಗೆ ಪ್ರೀತಿಪಾತ್ರವಾಗಿರುವಂಥ ಗುಂಡಂಗೇ ಹತ್ತಿರ ಒಂದು ದೊಡ್ಡ ಕೆರೆಯನ್ನು ನಿರ್ಮಾಣ ಮಾಡಲು ಉದ್ದೇಶಿಸಲಾಗಿದೆ. ಇನ್ನೂ ಅನೇಕ ಸಣ್ಣಪುಟ್ಟ ಕೆಲಸ ಕಾರ್ಯಗಳಿಗೋಸ್ಕರವಾಗಿ ಬಡ್ಡೆಟ್ಟಿನಲ್ಲಿ ಲಂಫೆಸಂ ಆಗಿ ಹಣವನ್ನು ಕೊಡಲಾಗಿದೆ. ಹೀಗೆ ಈ ಕೆರೆಗಳ ಮತ್ತು ನೀರಾವರಿ ಕಾಂಗಾರಿಗಳ ಬಗ್ಗೆ ಎಲ್ಲ ಮಾನ್ಯ ಸದಸ್ಯರ ಗಳಿಗೂ ಎಷ್ಟು ಆಸಕ್ತಿಯಿದೆಯೋ ಅದಕ್ಕಿಂತಲೂ ಇನ್ನೂ ಹೆಚ್ಚಿನ ಆಸಕ್ತಿ ಸರ್ಕಾರಕ್ಕೆ ಇದೆ. ನಾನು ಇಷ್ಟೆಲ್ಲಾ ಅಂಕಿ ಅಂಶಗಳನ್ನು ಮಾನ್ಯ ಸದಸ್ಯರ ಗಮನಕ್ಕೆ ತಂದಿರುವುದರಿಂದಲೂ ಮತ್ತು ಸರ್ಕಾರದವರಿಗೂ ಸಹ ಈ ಬಾಬಿನ ಮೇಲೆ ಹೆಚ್ಚಿನ ಆಸಕ್ತಿ ಇರುತ್ತದೆಯೆಂಬ ಒಂದು ಭರವಸೆ ಕೊಟ್ಟಿರುವುದರಿಂದಲೂ ಅವರು ತಮ್ಮ ನಿರ್ಣಯವನ್ನು ವಾಪಸ್ಸು ತೆಗೆದುಕೊಳ್ಳುತ್ತಾರೆಂದು ನಂಬಿದ್ದೇನೆ.

ಶ್ರೀ ಡಿ. ಎಂ. ಗೋವಿಂದರಾಜು.—ಮಾನ್ಯ ಮಂತ್ರಿಗಳು ಕೊಟ್ಟಿರತಕ್ಕ ಭರವಸೆಯ ಮೇಲೆ ನಾನು ನನ್ನ ನಿರ್ಣಯವನ್ನು ವಾಪಸ್ಸು ತೆಗೆದುಕೊಳ್ಳಲು ಸಭೆಯ ಅನುಮತಿ ಬೇಡುತ್ತೇನೆ.

The Resolution was, by leave, withdrawn.

No. 4.—Enhancement of the pay of Police Daffedars and Constables by Rs. ten per month.

ಶ್ರೀ ವಿ. ಅರ್. ನಾಯ್ಡು (ಮಲ್ಲೇಶ್ವರಂ).—ಸ್ವಾಮಿ, ನನ್ನ ಇರ್ಜಿಯಾವು ಈ ರೀತಿಯಾಗಿದೆ: ಅದನ್ನು ಮಂಡಿಸುತ್ತೇನೆ.

"ಮೈಸೂರು ಸಂಸ್ಥಾನದಲ್ಲಿ ಪೊಲೀಸ್ ಕಾನ್ಸ್ಟೇಬಲ್‌ಗಳಿಗೂ ಮತ್ತು ದಫೇದಾರರುಗಳಿಗೂ ಈಗ ಕೊಡುತ್ತಿರುವ ಸಂಬಳಕ್ಕಿಂತ

ಹತ್ತು ರೂಪಾಯಿ ಸಂಬಳ ಜಾಸ್ತಿ ಕೊಡಬೇಕೆಂದು ಈ ಸಭೆಯವರು ಒಳಿಪ್ಪಾಯ ಪಡುತ್ತಾರೆ."

ಸ್ವಾಮಿ ಈಗ ಹೇಳಬೇಕಾಗಿದ್ದರೆ ನಮ್ಮ ಇಡೀ ಹಿಂದೂಸ್ಥಾನದಲ್ಲೇ ನಮ್ಮ ಮೈಸೂರು ಪೊಲೀಸ್ ಮಾದರಕ್ಕೆ ಸೇವೆಯ ಬಗ್ಗೆ ಎಲ್ಲರೂ ತಮ್ಮ ಮೆಚ್ಚಿಗೆಯನ್ನು ವ್ಯಕ್ತಪಡಿಸಿದ್ದಾರೆ. ಇಡೀ ಹಿಂದೂಸ್ಥಾನವೇ ಏಕೆ, ಇಡೀ ಪ್ರಪಂಚದಲ್ಲೇ ಅನೇಕರು ನಮ್ಮ ಮೈಸೂರು ಪೊಲೀಸ್ ಸೇವೆಯನ್ನು ಹೊಗಳಿದ್ದಾರೆ. ಅಂಥ ಪೊಲೀಸಿನವರಿಗೆ ತಾವು ಈಗ ಎಷ್ಟು ಸಂಬಳ ಕೊಡುತ್ತೀರಿ? ತಾವು ಅವರಿಗೆ ಕೊಡತಕ್ಕ ಸಂಬಳ ಆರೋಯಿಟನ ಎಲ್ಲವೂ ಸೇರಿ 30-35 ರೂಪಾಯಿಗಳಾಗುತ್ತವೆ. ಫೋಲಿಸ್ ದಫೇದಾರರುಗಳಿಗೆ 55-60 ರೂಪಾಯಿಗಳಾಗುತ್ತವೆ. ಆದರೆ ಬೊಂಬಾಯಿ, ಮದ್ರಾಸ್, ಕಲ್ಕತ್ತಾ, ಹೈದರಾಬಾದ್ ಮತ್ತು ಡೆಲ್ಲಿ ಈ ಪ್ರಾಂತ್ಯಗಳಲ್ಲಿ ಪೊಲೀಸಿನವರಿಗೆ ಕೊಡುತ್ತಿರುವ ಸಂಬಳಕ್ಕೂ ಇಲ್ಲಿ ತಾವು ನಮ್ಮ ಮೈಸೂರು ಪೊಲೀಸಿನವರಿಗೆ ಕೊಡತಕ್ಕ ಸಂಬಳಗಳಿಗೂ ಹೋಲಿಕೆ ಹಾಕಿ ನೋಡಿದರೆ ನಮ್ಮ ಪೊಲೀಸಿನವರಿಗೆ ತಾವು ಕೊಡುತ್ತಿರುವ ಸೌಕರ್ಯ ಬಹಳ ಕಡಿಮೆ. ಇವರು ಎಷ್ಟು ದಕ್ಷತೆಯಿಂದ ಕೆಲಸ ಮಾಡುತ್ತಿದ್ದಾರೆ ಎಂಬುದು ಎಲ್ಲ ಮಾನ್ಯ ಸದಸ್ಯರಿಗೂ ಗೊತ್ತೇ ಇದೆ. ಸ್ವಾತಂತ್ರ್ಯವನ್ನು ನಮ್ಮ ದೇಶಕ್ಕೆ ಪಡೆಯತಕ್ಕ ಕಾಲದಲ್ಲಿ ಇವರಲ್ಲಾ ಬಹಳ ಕಷ್ಟಪಟ್ಟಿದ್ದಾರೆ. ಆ ವಿಚಾರ ನನಗೆ ಗೊತ್ತಿದೆ. ಇನ್ನೇನೇನೇನೋ ಗೊತ್ತಿದೆ. ನಮಗೆ ಸ್ವಾತಂತ್ರ್ಯ ಕೊಡಬೇಕೆಂದು ನಾವು ಬ್ರಿಟಿಷರೊಡನೆ ಹೋರಾಟ ನಡೆಸುತ್ತಿದ್ದಾಗ ಈ ಪೊಲೀಸಿನವರು ಬಹಳ ಅಂಡರ್ ಗ್ರೌಂಡ್ ಆಕ್ಟಿವಿಟೀಸ್‌ಗಳನ್ನು ಮಾಡಿ ನಮ್ಮ ಸ್ವಾತಂತ್ರ್ಯದ ಬಗ್ಗೆ ಬಹಳವಾಗಿ ದುಡಿದಿದ್ದಾರೆ.

ತತ್ಪಕ್ಷಿ ಪೊಲೀಸಿನವರಿಗೆ ಕಷ್ಟಜಾಸ್ತಿ, ಎಲ್ಲರೂ ಸಾಲಗಾರರಾಗಿದ್ದಾರೆ. ಇವರಿಗೆ ಮಕ್ಕಳು ಜಾಸ್ತಿ. ಈ ನಾಲ್ಕು ಜಿಡೆ ನೌಕರರುಗಳಿಗೂ ಮತ್ತು ಪೊಲೀಸ್ ಕಾನ್ಸ್ಟೇಬಲ್‌ಗಳಿಗೂ ಮಕ್ಕಳು ಜಾಸ್ತಿ. ಒಬ್ಬೊಬ್ಬರಿಗೂ ಒಂದೊಂದು ಡಜನ್ ಮೇಲೆ ಮಕ್ಕಳಿರುತ್ತಾರೆ. ಇಷ್ಟಕ್ಕೆ ಕಡಮೆ ಇರುವೆಂದು ನನಗೆ ಅನುಭವವೆಂದ ಕಂಡುಬಂದದೆಯೆಂದು ಹೇಳುತ್ತೇನೆ. ಪ್ರತಿಯೊಬ್ಬ ಪಿ. ಸಿ. ಗೂ 8-10 ಜನ ಮಕ್ಕಳಿರುವುದರಿಂದ ಅವರಲ್ಲಿಗೂ ವಿದ್ಯಾಭ್ಯಾಸ ಮಾನಸಲು ಒಹಳ ತೊಂದರೆಯಿರುತ್ತದೆ. ಅವರ ಮಕ್ಕಳ ಗಳಿಗೆ ತಾವು ಧಾರಾಳವಾಗಿ ಪ್ರೀಷಿಪ್ಚುಗಳನ್ನೂ ಮತ್ತು ಸಾಲದ ಪ್ರೀಷಿಪ್ಚುಗಳನ್ನೂ ಕೊಡುತ್ತಿಲ್ಲ. ಅವರಿಗೆ ವಾಸಕ್ಕೆ ಮನೆಗಳನ್ನು ಕೊಟ್ಟಿಲ್ಲ. ಅವರಿಗೆ ಉಚಿತ ವೈದ್ಯಕೀಯ ಸಹಾಯಗಳನ್ನು ಕೊಡುತ್ತಿಲ್ಲ ಹೀಗೆ ಅವರಿಗೆ ಯಾವ ಒಂದು ಅನುಕೂಲವನ್ನೂ ತಾವು ಕೊಟ್ಟಿರುವುದಿಲ್ಲ. ದೆಶದಲ್ಲಿ ಎಲ್ಲ ಒಂದು ದರೋಡೆ, ಬೂನಿ ಕಳುವು ಇತ್ಯಾದಿಗಳು ನಡೆದರೂ ಅಲ್ಲಿಗೆ ಮೊದಲು ಬರುವಂತೆ ಪೊಲೀಸಿನವರಿಗೆ ನಾವು ರೂಪೋನ್ ಮಾಡುತ್ತೇವೆ ಹೀಗೆ ಅವರ ನಮಗೆ ಒಂದು ಒಳ್ಳೆಯ ದಾಖಲೆ ಕಟ್ಟಿದರೂ ಬಂದೇ ಬರಬೇಕಾಗಿವೆ. ಇತ್ತೀಚೆಗೆ ತಾವು ಪೊಲೀಸಿನವರನ್ನು ರಿಟೈರಿಂಗ್ ಬೇರೆ ಮಾಡುತ್ತಿದ್ದೀರಿ. ಇನ್ನೂ ಕೆಲವರು ಕೆಲಸದಿಂದ ನಿವೃತ್ತಿ ಆಗುತ್ತಿದ್ದಾರೆ. ತಾವು ಹೆಸರಿನಾಗಿ ಪೊಲೀಸಿನವರನ್ನು ಕೆಲಸಕ್ಕೆ ಸೇರಿಸಿಕೊಳ್ಳುವಾಗ ಕನಿಷ್ಠ ಪಕ್ಷ ತಾವು ಅವರಿಗೆ 100 ರೂಪಾಯಿಗಳ ಸಂಬಳ ನ್ನಾದರೂ ಕೊಡಬೇಕೆಂದು ತಮ್ಮಲ್ಲಿ ಒತ್ತಾಯ ಮಾಡುತ್ತೇನೆ. ಹಾಗೆ ಅವರಿಗೆ ನೂರು ರೂಪಾಯಿ

ಸಂಬಳ ಕೊಡುವುದು ಪೂರಾ ಜಾಸ್ತಿಯಾಗುತ್ತದೆಂದು ಹೇಳುವುದಾದರೆ ತಾವು ಈಗ ಅವರಿಗೆ ಕೊಡುತ್ತಿರುವ ಸಂಬಳದ ಜೊತೆಗೆ ಕನಿಷ್ಠ ಪಕ್ಷ 10 ರೂಪಾಯಿಗಳನ್ನಾದರೂ ಹೆಚ್ಚಿಗೆ ಸೇರಿಸಿ ಕೊಡಬೇಕೆಂದು ನಾನು ಸಂಭಂಧಪಟ್ಟ ಮಂತ್ರಿವರ್ಯರಲ್ಲಿಯೂ ಮತ್ತು ಈ ಸಭೆಯ ಎಲ್ಲ ಮಾನ್ಯ ಸದಸ್ಯರಲ್ಲಿಯೂ ಪ್ರಾರ್ಥನೆ ಮಾಡಿ ಕೊಳ್ಳುತ್ತಿದ್ದೇನೆ.

ತಾವು ಈಗ ಮಿಲಿಟರಿಗೆ ಸೇರಿ ಯುದ್ಧಕ್ಕೆ ಹೋಗಿ ಬಂದ ಶಿಪಾಯಿಗಳಿಗೆಲ್ಲಾ ಜಮಾನಾ ಇತ್ಯಾದಿಗಳನ್ನು ಕೊಟ್ಟು ಅನುಕೂಲಪಡಿಸುತ್ತಿದ್ದೀರಿ. ಯುದ್ಧಕ್ಕೆ ಹೋದ ಮಿಲಿಟರಿಯವರಲ್ಲಾ ಸಾಯುತ್ತಾರೆಂದು ಕೇಳುವುದಕ್ಕಾಗುವುದಿಲ್ಲ. ನಮ್ಮ ದೇಶದಿಂದ ಹಾಗೆ ಯುದ್ಧಭೂಮಿಗೆ ಹೋದ ಅನೇಕ ಮಿಲಿಟರಿ ಶಿಪಾಯಿಗಳು ಈಗ ವಾಪಸ್ಸು ಬಂದಿದ್ದಾರೆ. ಆದರೆ ದೇಶದೊಳಗೂ ಕೂಡ ಎಷ್ಟೆಷ್ಟೋ ವೇಳೆಗಳಲ್ಲಿ ಗುಂಡಿನ ಪ್ರಕರಣಗಳು ನಡೆಯುತ್ತಿರುತ್ತವೆ. ಆಗ ಪೊಲೀಸಿನವರೂ ನಹ ಇಂಥ ಅನಾಹುತಗಳಿಗೆ ಸಿಕ್ಕಿ ಎಷ್ಟೋ ಜನರು ತಮ್ಮ ಪ್ರಾಣಗಳನ್ನು ಕಳೆದುಕೊಂಡಿದ್ದಾರೆ. ಆದ್ದರಿಂದ ಈ ಪೊಲೀಸ್ ಕಾನ್ಸ್ಟೇಬಲ್‌ಗಳಿಗೂ ಕೂಡ ಅವರು ಸರ್ವಿಸಿನಿಂದ ರಿಟೈರ್ ಆದಮೇಲೆ ಅವರಿಗೆ ತಾವು ಕನಿಷ್ಠ ಪಕ್ಷ 5 ಏಕರೆ ಜಮಾನನ್ನಾದರೂ ಒಂದೊಂದು ಸಂಸಾರಕ್ಕೂ ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ. ತಾವು ಇಷ್ಟು ಉಪಕಾರವನ್ನಾದರೂ ಮಾಡಿದರೆ ಅವರು ಒಂದು ಗುಡಿಸಿಲನ್ನಾದರೂ ಕಟ್ಟಿಕೊಂಡು ಹೊಟ್ಟೆಗಿಷ್ಟು ಗಂಟೆ ಕುಡಿಯುವುದಕ್ಕಾದರೂ ಒಂದು ಮಾರ್ಗವಾಗುತ್ತದೆ. ಆದರೆ ತಾವು ಈ ದಿವಸ ಅವರಿಗೆ ಕೊಡುತ್ತಿರುವ ಸಂಬಳ ಏತಕ್ಕೂ ಸಾಲದೆ ಅವರಲ್ಲಿ ಬಹಳ ತೊಂದರೆ ಪಡುತ್ತಿದ್ದಾರೆ. ತಾವು ಅವರಲ್ಲಿ ಅನೇಕರಿಗೆ ವಾಸದ ಮನೆಗಳನ್ನೇ ಕೊಡದಿರುವುದರಿಂದ ಅವರು ಮನೆ ಬಾಡಿಗೆಕೊಟ್ಟು ರೇಷನ್ನು ತೆಗೆದುಕೊಳ್ಳಲು ದುಡ್ಡಿದೆದ ಕೊರಗುತ್ತಿದ್ದಂಥ ಸನ್ನಿವೇಶಗಳನ್ನು ನೋಡಿ ನನಗೆ ಮನಸ್ಸು ಕರಗಿ ಹೋದುದರಿಂದ ನಾನು ಈ ದಿವಸ ತಮ್ಮಲ್ಲಿ ಇಷ್ಟೊಂದು ಹೇಳಿಕೊಳ್ಳುತ್ತಿದ್ದೇನೆ. ಎಲ್ಲರೂದರೂ ಒಂದು ಒಳಗ ಗಲಾಟೆ ಇತ್ಯಾದಿಗಳು ನಡೆದರೆ ಆಗಲಾರಿ ಧಾರ್ಜಿಲಾಡ್ ಮಾಡುವಾಗ ಕಲ್ಲೆಸೆಟುಗಳು ಬಿದ್ದು ಎಷ್ಟೋ ಜನ ಪೊಲೀಸಿನವರಿಗೆ ತುಂಬ ತೊಂದರೆಯಾಗಿರುತ್ತವೆ. ಆಫೀಸಿನಲ್ಲಿ ಕುಳಿತು ಕೆಲಸ ಮಾಡತಕ್ಕ ಪೊಲೀಸನ ಅಧಿಕಾರಿಗಳಿಗೆ ತಿಂಗಳಿಗೆ 800-900 ರೂ. ಸಂಬಳ ಕೊಡುತ್ತಿದ್ದೀರಿ. ತಾವು ಈ ವಿಚಾರಗಳನ್ನೆಲ್ಲಾ ಸ್ವಲ್ಪ ಆಲೋಚನೆ ಮಾಡಿ ನೋಡಬೇಕು. ಇದೆಲ್ಲಾ ಬಹಳ ಕನಿಕರ ಪಡಬೇಕಾಗಿರುವಂಥ ಪ ಸಂಗ. ತಾವು ಇಂಥ ಪ್ರಸಂಗಗಳನ್ನು ಸಲ್ಪ ಸಾವಧಾನದಿಂದ ಆಲೋಚನೆ ಮಾಡಿ ನೋಡಬೇಕಾಗಿದೆ. ಕೇಂದ್ರ ಸರ್ಕಾರದಲ್ಲಿ ಒಬ್ಬ ರೂಪಾಯಿಗೂ ಕೂಡ ತಿಂಗಳಿಗೆ 9 ರೂಪಾಯಿ ಸಂಬಳ ಕೊಡುತ್ತಿರುವಾಗ ತಾವು ಒಬ್ಬ ಪೊಲೀಸ್ ಕಾನ್ಸ್ಟೇಬಲ್‌ಗೆ ತಿಂಗಳಿಗೆ ಅಷ್ಟು ಸಂಬಳವನ್ನಾದರೂ ಕೊಡದಿದ್ದರೆ ಯಾವ ನ್ಯಾಯ? ತಾವು ಮೈಸೂರು ಪೊಲೀಸಿನಲ್ಲಿ ಕೆಲಸಮಾಡತಕ್ಕ ಪಿ. ಸಿ. ಗಳಿಗೆ ತಿಂಗಳು ಒಂದಕ್ಕೆ 5-30 ರೂಪಾಯಿ ಸಂಬಳ ಕೊಡುತ್ತಿದ್ದೀರಿ. ಇದೇನು ಧರ್ಮ? ಇದು ಯಾವ ನ್ಯಾಯ?

ಬೊಂಬಾಯಿ ಪ್ರಾವೀಣಿಸ್‌ನಲ್ಲಿ ಸ್ಟ್ರೀ ಪೊಲೀಸ್ ಪಡೆಯನ್ನು ನೇಮಕ ಮಾಡಿಕೊಂಡಿದ್ದಾರೆ. ತಾವು ಇಲ್ಲಿ ಅಂಥ ಪದ್ಧತಿಯನ್ನು ಜಾರಿಗೆ ತಂದಿಲ್ಲ ಹಾಗೆ ಸ್ಟ್ರೀ ಪೊಲೀಸರನ್ನು ನೇಮಕ ಮಾಡದಿರುವುದು ಸರಿ

(ಶ್ರೀ ವಿ. ಆರ್. ನಾಯ್ಡು.)

ಯಲ್ಲ. ಸ್ತ್ರೀಯರನ್ನು ಅರೆಸ್ಟ್ ಮಾಡಬೇಕಾದರೆ ಅಥವಾ ಅವರನ್ನು ವಿಮಾನದಲ್ಲಿಟ್ಟುಕೊಂಡು ಅವರ ಉಪ್ಪುವಾರಿ ನೋಡಿಕೊಳ್ಳಬೇಕಾದರೆ ಗಂಡು ಪೊಲೀಸರಿದ್ದರೆ ತೊಂದರೆಯಾಗುತ್ತದೆ. ಇಂಥ ವಿಚಾರಗಳಿಗೆ ಸ್ತ್ರೀ ಪೊಲೀಸರಿದ್ದರೆ ಬಹಳ ಅನುಕೂಲವಾಗುತ್ತದೆ. ನಮ್ಮ ಮೈಸೂರು ಸಂಸ್ಥಾನದಲ್ಲಿ ವಿಧ್ಯಾವಂತರಾದಂಥ ಹೆಣ್ಣು ಮಕ್ಕಳು ಅನೇಕರಿರುತ್ತಾರೆ. ಆದುದರಿಂದ ಅವರನ್ನು ಸ್ತ್ರೀ ಪೊಲೀಸ್ ಪಡೆಗೆ ಸೇರಿಸಿಕೊಳ್ಳಬೇಕೆಂದು ಹೇಳುತ್ತೇನೆ. ಇದ್ದೇ ಇರುವ ನಮ್ಮ ಅಕ್ಕತಂಗಿಯರೂ ಕೂಡ ಇದಕ್ಕೆ ಬೆಂಬಲ ಕೊಡುತ್ತಾರೆಂದು ನಂಬಿದ್ದೇನೆ. ಆದರೆ ನನಗೆ ಸಾಕಷ್ಟು ಕಾರಾವಕಾಶವಿದ್ದಿದ್ದರೆ ಈ ಇಡೀ ದಿವಸವೆಲ್ಲಾ ಕೊಟ್ಟಿದ್ದರೂ ಇದೇ ವಿಚಾರವಾಗಿ ಇನ್ನೂ ಅನೇಕ ವಿಷಯಗಳನ್ನು ತಿಳಿಸುತ್ತಿದ್ದೆನು.

ಈ ದಫೇದಾರರಿಗೆ ತಾವು ಕೊಡುತ್ತಿರುವ ಸಂಬಳ ಸಹ ತೀರಾ ಕಡಿಮೆಯಾಗಿದೆ. ನಮ್ಮ ಮೈಸೂರು ಪೊಲೀಸರನ್ನು ಇಡೀ ಹಿಂದೂಸ್ಥಾನದಲ್ಲಿ Star No. one ಎಂದು ಹೇಳಿದರೂ ಹೇಳಬಹುದು. ಸಿ. ಐ. ಡಿ. ಇರಾಖೆಯಲ್ಲೂ ಬಹಳ ದಕ್ಷತೆಯಿಂದ ಕೆಲಸ ಮಾಡುತ್ತಿದ್ದಾರೆ. ನಮ್ಮ ಸ್ವಾತಂತ್ರ್ಯಕ್ಕಾಗಿ ಬಹಳ ದುಡಿದಿದ್ದಾರೆ. ಆಗ ಅವರು ನಮ್ಮನ್ನೇನೋ ನೆಪಮಾತ್ರಕ್ಕೆ ಅರೆಸ್ಟ್ ಮಾಡುತ್ತಿದ್ದರು. ಆದರೆ ನಮಗೆ ಯಾವ ಯಾವ ರೀತಿಯಲ್ಲಿ ಏನೇನು ಸಹಾಯ ಮಾಡಿದ್ದಾರೆಂಬ ವಿಚಾರ ನನಗೆ ಚೆನ್ನಾಗಿ ಗೊತ್ತಿದೆ. ಆದುದರಿಂದ ನಾವು ಈ ದಿವಸ ಅವರಿಗೆ ಇಷ್ಟು ಉಪಕಾರಮಾಡಿದರೂ ಸಾಲದೆಂದು ಹೇಳುತ್ತೇನೆ. ಬೊಂಬಾಯಿಯಲ್ಲಿ ಈ ಪೊಲೀಸಿನವರಿಗೆ ಉಚಿತವಾಗಿ ವಿಧ್ಯಾ ಸೌಕರ್ಯ, ವೈದ್ಯ ಸೌಕರ್ಯ, ಫಿಕ್ಸರ್ಡ್ ಒದಗಿಸಿದ್ದಾರೆ. ತಾವೂ ಸಹ ಇಲ್ಲಿ ಪೊಲೀಸಿನವರಿಗೆ ಅದೇ ಸೌಕರ್ಯ ಮತ್ತು ಸೌಲಭ್ಯಗಳನ್ನು ಒದಗಿಸಬೇಕೆಂದು ಹೇಳುತ್ತೇನೆ. ಆದರೆ ತಾವು ನನ್ನ ನಿರ್ಣಯವನ್ನು ವಾಪಸ್ಸು ತೆಗೆದುಕೊಳ್ಳಬೇಕೆಂದು ತಿಳಿಸುವುದಕ್ಕೆ ಮುನ್ನ ತಾವು ನನಗೆ ಸಂಪೂರ್ಣವಾದ ಅನುಕೂಲ ಮಾಡಿಕೊಡುತ್ತಿರಬೇಕು ಮತ್ತು ಭರವಸೆ ಸಹ ನನಗಿದೆ. ತಾವು ಅವರಿಗೆ ಮತ್ತು ಯಾವ ಹೆಚ್ಚಿನ ಅನುಕೂಲಗಳನ್ನು ಕೊಡದೆ ಇದ್ದರೂ ಚಿಂತೆಯಿಲ್ಲ, ಕಡೆಗೆ ಒಬ್ಬೊಬ್ಬರಿಗೆ 5 ಎಕರೆ ಜಮೀನನ್ನು ಕೊಡುವುದಲ್ಲದೆ ಈಗ ಬರುತ್ತಿರುವ ಸಂಬಳಕ್ಕಿಂತ ಮಾರ್ಚ್ 10 ರೂಪಾಯಿಗಳು ಜಾಸ್ತಿಯಾಗಿ ಪೊಲೀಸ್ ಕಾನ್ಸ್ಟೇಬಲ್ ಮತ್ತು ದಫೇದಾರರಿಗೆ ಕೊಡಬೇಕೆಂದು ಮಾನ್ಯ ಅಧ್ಯಕ್ಷರಲ್ಲಿಯೂ ಮತ್ತು ಮಾನ್ಯ ಸದಸ್ಯರಲ್ಲಿಯೂ ಮತ್ತು ಸರ್ಕಾರದವರಲ್ಲಿಯೂ ಪ್ರಾರ್ಥನೆ ಮಾಡಿ ಕೊಂಡು ನನ್ನ ಈ ನಿರ್ಣಯವನ್ನು ಸಭೆಯ ಮುಂದೆ ಮಂಡಿಸುತ್ತೇನೆ.

Mr. S P E A K E R.—Resolution moved :

“That this Assembly is of the opinion that Police Constables and Daffedars in the State should be paid ten rupees more than the pay they are getting now.”

2 P.M.

Sri KADIMAL MANJAPPA (Minister for Revenue and Public Works).—

In our State there are 11,765 Police Constables and Daffedars put together. If the Resolution is to be implemented, the extra commitment will be to the extent of Rs. 14½ lakhs. No doubt, the Government have realised the pitiable position in which these low-paid officials are placed, but we are helpless in the matter. You wanted to know what pay they were getting in the year 1947. (A Voice : In other States ?) I cannot readily give you the pay that they are getting in other States. In 1947 their grade pay was revised. Of course, I do not say that it is sufficient. The question entirely depends upon the financial condition of the State. My friend, Sri Naidu, referred to the pay the officials of the Central Government are given and the minimum salary given. I have already submitted on a previous occasion, that there should not be any difference between the grade pay of the State's Officers or the officials and the officers or officials of the Central Government. But the question has to be tackled by the Central Government. Personally I am of the view that there should not be too much disparity between the low-paid officials and the high-paid officers. Personally I am of the view that the maximum salary that an officer is paid anywhere in India should not exceed Rs. 1,000. (Hear, hear !) (A Voice : But why are you paying more than that ?) That is my personal opinion, I said. Again, this question has to be tackled by the Centre and the minimum salary has to be fixed also. We must pay them a living salary ; I also agree with you. This is a very complicated and difficult question, the solution of which is not easy. It may take some years before the entire question is solved to the satisfaction of the officials. At present, the Mysore Government is in a helpless condition, however much they may sympathise with the lot of the low-paid Police Constables and Daffedars. The subject is engaging the serious attention of the Government. If circumstances prove to be favourable

next year, we will consider the question sympathetically.

With the explanation and the assurance given on behalf of the Government, I am sure the Hon'ble Member will withdraw his resolution.

Sri V. R. NAIDU.—I seek the permission of the House to withdraw my resolution.

*The Resolution was, by leave,
withdrawn.*

No. 6.—Steps to start an Agricultural Finance Corporation.

ಶ್ರೀ ಜಿ. ಬಸಪ್ಪ (ಹೊಸದುರ್ಗ).—ಮಾನ್ಯ ಅಧ್ಯಕ್ಷರೇ, ನನ್ನ ನಿರ್ಣಯ ಈಗೀತೆಯಿದೆ :

“This Assembly is of opinion that immediate steps be taken to start an Agricultural Finance Corporation with a view to make credit facilities available to the agricultural class.”

ಅದನ್ನು ಮಂಡಿಸುತ್ತೇನೆ.

ಸ್ವಾಮಾ, ನಮ್ಮ ದೇಶದ ವ್ಯವಸಾಯಗಾರರ ಪರಿಸ್ಥಿತಿ ಈಗ ಯಾವರೀತಿ ಇದೆ ಯೆಂಬುದನ್ನು ಸ್ವಲ್ಪ ಮಟ್ಟಿಗೆ ನಾವು ಯೋಚನೆಮಾಡಿದರೆ ಈಗ ನಾನು ತಂದಿರತಕ್ಕ ನಿರ್ಣಯದ ಅವಶ್ಯಕತೆ ಎಷ್ಟಿದೆಯೆಂಬುದು ಮಾನ್ಯ ಸದಸ್ಯರಲ್ಲಿರಿಗೂ ಗೊತ್ತಾಗುತ್ತದೆ. ಗ್ರಾಮಾಂತರಗಳಲ್ಲಿ ಶೇಕಡ ೫೦ ಜನರಿಗೆ ಮೇಲ್ಮಟ್ಟದ ಜನ ರೀತ-ಪಿ ಜನರಾಗಿರತಕ್ಕ ಈ ದೇಶದಲ್ಲಿ ರೈತರ ಆರ್ಥಿಕಸ್ಥಿತಿ ಎಷ್ಟು ಅಧೋಗತಿಗೆ ಇಳಿದಿದೆಯೆಂಬುದನ್ನು ಯೋಚನೆಮಾಡಿದರೆ ನಿಜವಾಗಿಯೂ ಬಹಳ ವ್ಯಸನವಾಗುತ್ತದೆ. ಅವರಿಗೆ ಅರೆಹೊಟ್ಟೆಗೂ ಕೂಡ ಆಗದೆ, ಬಟ್ಟೆಯೇ ಇಲ್ಲವೆ ಇರುವ ಅವನ ಕಷ್ಟಸ್ಥಿತಿ ಯಿಲ್ಲ ಅವನು ತನ್ನ ಉದ್ಯೋಗವನ್ನೂ ವ್ಯವಸಾಯವನ್ನೂ ಮುಂದುವರಿಸಲಕ್ಕೆ ಸಾಧ್ಯವಿದೆಯೇ ಎಂಬುದನ್ನು ಯೋಚನೆ ಮಾಡುವುದಾದರೆ ನಮಗೆ ಆಶ್ಚರ್ಯವೂ ವ್ಯಸನವೂ ಏಕಕಾಲದಲ್ಲಿ ಉಂಟಾಗುತ್ತದೆ. ನಿಜವಾಗಿಯೂ ದೇಶದ ಬೆನ್ನುಮೂಳೆಯೆಂದು ಹೇಳತಕ್ಕ ರೈತನ ಸ್ಥಿತಿ ಕೇವಲ ಅಧೋಗತಿಗೆ ಇಳಿದಿದೆ. ಒಳ್ಳೆಯ ಸಕಾಲದಲ್ಲಿ ಅವನ ಎತ್ತರವಾದರೂ ಕುಂಟತಂದರೆ ಅಥವಾ ಅವನ ಮಕ್ಕಳು ಮರಿಗಳಿಗೆ ಲಗ್ನ ಮಾಡಬೇಕಾಗಿ ಬಂತೆಂದರೆ, ಅವನಿಗೆ ಆರ್ಥಿಕ ಬೆಂಬಲ ಸಿಕ್ಕುವುದು ಕಷ್ಟ. ದಿಕ್ಕುಕಾಣದೆ ಯಾವುದೋ ಸಾಹುಕಾರನ ಮನೆಯ ಬಾಗಿಲಿಗೆ ಹೋಗುವ ಪರಿಸ್ಥಿತಿ ಬರುತ್ತದೆ. ಅವನ ವ್ಯವಸಾಯ ಕಾರ್ಯಗಳಿಗೆ ಬೇಕಾಗುವ ಗೊಬ್ಬರ, ಬೀಜ ಮುಂತಾದ ವಸ್ತುಗಳನ್ನು ಹೊಂದಿಸಿಕೊಳ್ಳುವುದರಲ್ಲೂ ಅವನಿಗೆ ಹಣ ಕಾಸಿನ ಅವಶ್ಯಕತೆ ಇದೆ. ಇಂಥ ಪ್ರತಿಯೊಂದು ಕೆಲಸಗಳಿಗೂ ಅವನು ಹಣವನ್ನು ಚೈಜರಿಯಲ್ಲಿಟ್ಟುಕೊಂಡು ಬೇಕಾದಾಗ ಉಪಯೋಗಿಸಿಕೊಳ್ಳೋಣವೆಂದರೆ, ಅವ

ನಿಗೊಂದೂ ಜೀವನಕ್ಕೆ ಸಾಕಾಗುವಷ್ಟು ಕೂಡ ಬರುತ್ತಿರುವುದಿಲ್ಲ. ಹೊಟ್ಟೆಗೇ ಸಾಕಾದಷ್ಟಿಲ್ಲದಿರುವಾಗ ಇನ್ನು ಈ ವ್ಯವಸಾಯದ ಕೆಲಸಕಾರ್ಯಗಳಿಗೆ ಆಗಿಂದಾಗ್ಗೆ ಹೊಂದಿಸಿಕೊಳ್ಳುವುದೆಂತು? ಇದನ್ನು ಮನಗಂಡು ಸಾರ್ವಜನಿಕ ಸಂಸ್ಥೆಗಳು ಕೆಲವು ಮುಂದೆಬಂದು ರೈತನ ಆರ್ಥಿಕೋನ್ನತಿಯನ್ನು ಸಾಧಿಸಬೇಕೆಂದು ಸಹಕಾರ ಸಂಘಗಳೆಂಬ ಹೆಸರಿನಲ್ಲಿ ಕ್ರೆಡಿಟ್ ಸೊಸೈಟಿಗಳಾಗಿ ಕೆಲಸಮಾಡುತ್ತಿವೆ. ಇವುಗಳ ಸಂಖ್ಯೆ 2,600 ರಷ್ಟಿದ್ದರೂ 16,000ಕ್ಕೆ ಮೇಲ್ಮಟ್ಟದ ಹಳ್ಳಿಗಳನ್ನೂ ಗೊಂಡಿರುವ ನಮ್ಮ ಸಂಸ್ಥಾನದಲ್ಲಿ ಇವು ರೈತರ ನಿತ್ಯ ಗಟ್ಟಿರ ಬೇಡಿಕೆಗಳನ್ನು ಪೂರೈಸಲಕ್ಕೆ ಎಷ್ಟು ಮಾತ್ರವೂ ಶಕ್ತವಾಗಲಾರವೆಂದು ಹೇಳಿದರೆ ತಪ್ಪಲ್ಲ. ಅಲ್ಲದೆ ದಾರುಣಸ್ಥಿತಿಯಿಲ್ಲರತಕ್ಕ ಆ ಬಡ ರೈತನಿಗೆ ಈ ಸೊಸೈಟಿಗಳಿಂದ ಸಾಕಷ್ಟು ಮಟ್ಟಿಗೆ ನಿಜವಾಗಿಯೂ ಹಣ ಸಹಾಯ ಸಿಕ್ಕುತ್ತಿಲ್ಲ. ಯಾರು ಬರಾಧ್ಯರೋ, ನವಾಜದಲ್ಲಿ ಮುಂದಾಳಾಗಿ ಓಡಾಡುತ್ತಿರತಾರೋ ಅವರಿಗೆ ಸಿಕ್ಕುತ್ತಿದೆಯೇ ಹೊರತು ಆರ್ಥಿಕ ದುಸ್ಥಿತಿ ಯಿಲ್ಲರತಕ್ಕ ಬಡರೈತನಿಗೆ ವಾಸ್ತವವಾಗಿ ಸಹಾಯ ದೊರೆಯುತ್ತಿಲ್ಲ. ಇಷ್ಟೇ ಅಲ್ಲದೆ ಅವನು ತಾನು ಬೆಳೆದ ಫಸಲನ್ನು ಇಟ್ಟುಕೊಂಡು ಸಕಾಲದಲ್ಲಿ ಮಾರಾಟಮಾಡಿ ಒಳ್ಳೆಯ ಬೆಲೆ ಸಂಪಾದನೆಮಾಡುವ ಯೋಚನೆ ಮಾಡಿದರೆ ಅದಕ್ಕೂ ಕೂಡ ಅವಕಾಶವಿಲ್ಲದ ಹಾಗಾಗಿದೆ. ಈ ಸೊಸೈಟಿಗಳಲ್ಲಿ ಸಾಲ ನಿಗದಕಾರಣ, ಅವನು ಯಾವುದೋ ಸಾಹುಕಾರನಲ್ಲಿ ಸಾಲತಂದು, ಮನೆಗೆ ಇನ್ನೂ ದವಸವನ್ನು ತರುವುದಕ್ಕೆ ಮುಂಚೆಯೇ ಆ ಸಾಹುಕಾರ ಬಂದು ತನ್ನ ಅಂಗಡಿಗೆ ಅವನ ದವಸವನ್ನು ಇಳಿಸಿಕೊಂಡು ಹೋಗುತ್ತಾನೆ. ಇಂಥ ಕಷ್ಟಗಳಿಂದ ಅವನನ್ನು ಪಾರಾಮಾಡಿ ರೈತನನ್ನು ಉದ್ಧಾರ ಮಾಡಬೇಕಾದರೆ ನಾನು ಈ ನಿರ್ಣಯದಲ್ಲಿ ಹೇಳಿರುವಂತೆ ಒಂದು ಅಗ್ರಿಕಲ್ಚರಲ್ ಫೈನಾನ್ಸ್ ಕಾರ್ಪೊರೇಷನನ್ನು ಸ್ಥಾಪನೆ ಮಾಡಬೇಕು. ಅನೇಕ ಸಾಹುಕಾರರು ಈಗಲೂ ಶೇಕಡ 24 ರೂಪಾಯಿಗಳಂತೆ ಬಡ್ಡಿತೆಗೆದುಕೊಳ್ಳುತ್ತಿದ್ದಾರೆ. Income-tax ಬಂದವೇರೆ ಜಮೀನುಗಳನ್ನು ಕ್ರಯಕ್ಕೆಮಾಡಿಸಿಕೊಂಡು ಹಣವನ್ನು ಕೊಡುವ ಸಂದರ್ಭಗಳೇ ಹೆಚ್ಚಾಗಿವೆ. ಇದನ್ನೆಲ್ಲಾ ನೋಡಿದರೆ ರೈತನ ಸ್ಥಿತಿ ಬಹಳ ಚಿಂತಾಜನಕವಾಗಿದೆ. ಈ ಕಷ್ಟಗಳನ್ನು ನೀಗುವಕಾಲ ಬಂದಿದೆ. ಪೂಜಾರ್ಥ ರವು ರೈತರ ಆರ್ಥಿಕೋನ್ನತಿಗೆ ದುಡಿಯತಕ್ಕ ಇಂಥ ಫೈನಾನ್ಸ್ ಕಾರ್ಪೊರೇಷನ್ನಿನ ಅವಶ್ಯಕತೆ ಈಗ ಎಷ್ಟಿದೆ ಯೆಂಬುದನ್ನು ಮಾನ್ಯ ಮಂತ್ರಿಗಳು ಚೆನ್ನಾಗಿ ಮನಗಂಡಿದ್ದಾರೆಂದು ತಿಳಿದಿದ್ದೇನೆ. ಅದಕ್ಕೋಸ್ಕರವೇ ಈಗಾಗಲೇ ಸಾಕಾದಷ್ಟು ವ್ಯವಹಾರಕೂಡ ನಡೆದಿದೆ ಯೆಂದು ಕೇಳಿದ್ದೇನೆ. ಅದಷ್ಟು ತ್ವರಿತವಾಗಿ ಜಾರಿಗೆ ತರಬೇಕೆಂಬುದೇ ನಮ್ಮ ಪ್ರಾರ್ಥನೆ. ಇದರಿಂದ ಸರ್ಕಾರದವರಿಗೆ ಯಾವ ಹಣಕಾಸಿನ ಹೊರೆಯೂ ಬರುವುದಿಲ್ಲ. ಕೇಂದ್ರಸರ್ಕಾರದಿಂದಲೋ ಅಥವಾ ರಿಜರ್ವ್ ಬ್ಯಾಂಕಿನಿಂದಲೋ ಹಣ ತಂದು ಸಕಾಲದಲ್ಲಿ Short term ಸಾಲಗಳನ್ನು ಒದಗಿಸುತ್ತಾಕೋದರೆ, ಸರ್ಕಾರದವರು ರೈತರಿಗೆ ಇನ್ನೇನು ಉಪಕಾರವನ್ನು ಮಾಡದೆ ಇದ್ದರೂ ಚಿಂತೆಯಿಲ್ಲ. ಅವನು ತನ್ನ ಜೀವನವನ್ನು ಸಾಗಿಸಿಕೊಂಡು ದೇಶದ ಆರ್ಥಿಕೋನ್ನತಿಗೆ ಸಹಾಯಕನಾಗುತ್ತಾನೆಂಬುದರಲ್ಲಿ ಸಂದೇಹವಿಲ್ಲ. ಅದರಿಂದ ಅದಷ್ಟು ಜಾಗೃತ ಈ ಪದ್ಧತಿಯನ್ನು ಜಾರಿಗೆ ತರುವುದಕ್ಕೆ ತಕ್ಕ ಕಾರ್ಯಕ್ರಮ ಕೈಕೊಳ್ಳುತ್ತಾರೆಂದು ನಂಬಿ ಈ ನಿರ್ಣಯವನ್ನು ಸಭೆಯ ಮುಂದಿಡುತ್ತೇನೆ.